



G. Rajesh
CMD, INB MEDIA GROUP




INB TIMES
తెలుగు దినపత్రిక
Telugu Daily News Paper



ISO 9001 :2015
100% PROTECTION
Fresh Touch
నాణ్యతతో మెరిసే శుభ్రత
CORPORATE OFFICE - Hyderabad National Highway 50/100/100
Vijayawada 8552000
PLEASE CONTACT FOR ORDER
97032-45678

ప్రచురణ: , తెలంగాణ సంపుటి : 03 సంచిక : 245 ఎడిటర్ : జి.రాజేశ్ మంగళవారం 03 మార్చి 2026 పేజీలు : 6 వెల రూ. 4.00

బాణాసంచా ప్రమాదంపై శివకాశికి వెళ్లి స్పెడ్



అమరావతి, ఐఎన్బిఐమ్స్ ప్రభుత్వ సేవలపై ప్రజలు సంపూర్ణంగా సంతృప్తి చెందాల్సిందేనని, అధికారులు ఆ మేరకు కృషి చేయాలని సీఎం చంద్రబాబు నాయుడు స్పష్టం చేశారు. అధికారుల తీరుపై ప్రజల నుంచి ఫిర్యాదులు రాకూడదని తేల్చిచెప్పారు. ఈ నెల నుంచి కనీసం 80 శాతం నుంచి 90 శాతం తగ్గకుండా పబ్లిక్ పర్మిషన్ ఉండాలని స్పష్టం చేశారు. ఏపీలో కూటమి ప్రభుత్వం అధికారంలోకి వచ్చిన తర్వాత ముఖ్యమంత్రి చంద్రబాబు నాయుడు తన పాలనలో 'పబ్లిక్ పర్మిషన్' కు అధిక ప్రాధాన్యతనిస్తున్నారు. సోమవారం ఆర్టిజీఎస్, పబ్లిక్ పాజిటివ్ పర్మిషన్పై క్యాంపు కార్యాలయంలో సీఎం చంద్రబాబు సమీక్ష నిర్వహించారు. ఈ సందర్భంగా అధికారులతో ఆయన మాట్లాడుతూ.. 'పెన్నెన్ పంపిణీలో లోటుపాట్లు తలెత్తుతున్న స్వర్ణ గ్రామాలు, స్వర్ణ వార్డులపై ప్రత్యేక దృష్టి పెట్టాలి. ఆర్టిసీ బస్సు సర్వీసులు బావున్నా.. ఆర్టిసీ బస్ స్టేషన్లో సౌకర్యాలు, ఔట్ సోర్సింగ్ సర్వీసులు మెరుగ్గా ఉండేలా చర్యలు చేపట్టాలని అన్నారు. బస్ స్టేషన్కు వచ్చిన దగ్గర నుంచి గమ్యస్థానం చేరే వరకు ప్రయాణం సౌకర్యవంతంగా ఉండాలి. వాట్సాప్ మనమిత్ర సేవలు వినియోగించుకునేలా ప్రజలకు అవగాహన కల్పించాలి, నూటికి నూరు శాతం వాట్సాప్ సేవలు వినియోగం జరగాలి. అన్ని శాఖల పనితీరు మెరుగు పరుచుకునేందుకు అధికారులు క్షేత్ర స్థాయిలో పర్యటించాలని అన్నారు.

బాణాసంచా ప్రమాదంపై శివకాశికి వెళ్లి స్పెడ్
ప్రజాభిప్రాయం మేరకు నడుచుకోవాలి
ప్రభుత్వ సేవల్లో లోపం రాకుండా చూడాలి
అధికారులకు సీఎం చంద్రబాబు సూచన స్వర్ణ గ్రామాలు, స్వర్ణ వార్డులపై ప్రత్యేక దృష్టి పెట్టాలి
రాష్ట్రంలో వరుస ప్రమాదాలు, సంఘటనలపై అప్రమత్తంగా ఉండాలి,

మహిళా భద్రత సమాజ భద్రతకు మూలస్తంభం

- మహిళా రక్షణకు ఎన్నీయే ప్రభుత్వం అధిక ప్రాధాన్యత
- మహిళలకు 33 శాతం రిజర్వేషన్లు కల్పించిన ఘనత చంద్రబాబుదే
- చోం మంత్రి అనిత



అమరావతి, ఐఎన్బిఐమ్స్: మహిళా భద్రత సమాజ భద్రతకు మూలస్తంభమని, మహిళా అభివృద్ధి దేశ అభివృద్ధికి కొలమానమని రాష్ట్ర చోం మంత్రి వంగలపూడి అనిత పేర్కొన్నారు. మహిళా భద్రత వారోత్సవాల సందర్భంగా విజయవాడ సత్యనారాయణపురం సిగ్నల్ నుండి శివాజీ గేటు వరకు అవగాహన ర్యాలీ నిర్వహించారు. ఈ కార్యక్రమానికి ముఖ్య అతిథిగా మంత్రి అనిత హాజరయ్యారు. ర్యాలీలో మహిళా భద్రతపై నినాదాలు చేస్తూ అవగాహన కల్పించారు. ఈ సందర్భంగా చోం మంత్రి అనిత 'శక్తి టీమ్' బ్రోచర్ను ఆవిష్కరించారు. ఈ సందర్భంగా చోం మంత్రి వంగలపూడి అనిత మాట్లాడుతూ, ఎన్నీయే ప్రభుత్వం మహిళా రక్షణకు అధిక ప్రాధాన్యత ఇస్తోందని తెలిపారు. ఉమెన్ ఆండ్ చైల్డ్ సేఫ్టీ వింగ్ ఏర్పాటు చేయడం అభినందనీయమని పేర్కొన్నారు. రాష్ట్రంలో మహిళలపై నేరాలు 4.4 శాతం తగ్గినట్లు వెల్లడించారు. ఇంట్లో మహిళ ఆరోగ్యంగా ఉంటే ఆ కుటుంబం ఆరోగ్యంగా ఉంటుందని, మహిళ సాధికారత సాధిస్తే కుటుంబం మొత్తం సాధికారత సాధించినట్టేనని చెప్పారు. ఆడ, మగ తేడా లేకుండా పిల్లలను సమానంగా పెంచాలని, ఆడపిల్లలతో పాటు మగపిల్లలను కూడా బాధ్యతాయుతంగా తీర్చిదిద్దాలని సూచించారు. ప్రతి ఆడపిల్లను తల్లి, సోదరి భావనతో గౌరవించాలని, మహిళల వట్ల గౌరవం ఇంటి నుంచే ప్రారంభమవ్వాలని అన్నారు.

గల్ఫ్లో చిక్కుకున్న వారికి సాయం

ఆర్టిజిఎస్ అధికారులకు బాధ్యతలు

అమరావతి, ఐఎన్బిఐమ్స్ ఇరాన్ - ఇజ్రాయెల్ మధ్య నెలకున్న ఉద్రిక్తత నేపథ్యంలో వివిధ దేశాల్లో చిక్కుకున్న తెలుగు వారికి సహాయం చేయాలని ఏపీ ప్రభుత్వ నిర్ణయించింది. అందుకు సంబంధించి ఎన్ఆర్ఐ, ఆర్టిజిఎస్కు ముఖ్యమంత్రి చంద్రబాబు బాధ్యతలు అప్పగించారు. కేంద్ర ప్రభుత్వంతో సమన్వయం చేసుకుని.. పౌరులు సురక్షితంగా ఉండేలా ఏర్పాట్లు చేయాలని ఉన్నతాధికారులను సీఎం చంద్రబాబు ఆదేశించారు. మరోవైపు ఇరాన్, ఇజ్రాయెల్ మధ్య ఉద్రిక్త పరిస్థితులు నెలకొన్న వేళ.. వేలాది మంది భారతీయులు అక్కడ చిక్కుకుపోయారు. వారిని సహాయం అందించడంతోపాటు సురక్షితంగా వెనక్కి తీసుకు వచ్చేందుకు భారత విదేశాంగ శాఖ తన ప్రయత్నాలను ముమ్మరం



చేసింది. అలాగే తెలుగు వారిని ఆయా రాష్ట్రాలకు తీసుకు వచ్చేందుకు ఇరు ప్రభుత్వాలు ఇప్పటికే చర్యలు చేపట్టాయి. అందుకోసం హెల్ప్ లైన్ నెంబర్తోపాటు వాట్సాప్, ఈ మెయిల్ ద్వారా తమను సంప్రదించాలంటూ తెలుగు రాష్ట్ర ప్రభుత్వాలు ఇప్పటికే వారిని విడుదల చేశాయి.

మూసీపై బిఆర్ఎస్, బిజెపిల గోల



గుజరాత్ వెళ్ల వివరాలు తెలుసుకోవాలి మండిపడ్డ మంత్రి వాకిటి శ్రీవారి

హైదరాబాద్, ఐఎన్బిఐమ్స్ హైదరాబాద్ నగరంలో మూసీ ప్రక్షాళన చేసే గోదావరి నీటిని తెచ్చి కలపాలని సీఎం రేవంత్ రెడ్డి ప్రయత్నిస్తుంటే భాజపా, భారా సలు అడ్డుపడుతున్నాయని మంత్రి వాకిటి శ్రీవారి విమర్శించారు. మూసీ ప్రక్షాళనతో నగరం మరింత అభివృద్ధి చెందుతుందన్నారు. సబర్బన్ నది ప్రక్షాళనకు, మూసీ ప్రక్షాళనతో సంబంధం లేదని భాజపా రాష్ట్ర అధ్యక్షుడు రామచంద్రారావు అంటున్నారని, ఆయన మాటలన్నీ అవాస్తవాలని తమ పరిశీలనలో తేలిందన్నారు. గుజరాత్లోని అహ్మదాబాద్లో సబర్బన్ నదిని 22 కిలోమీటర్ల దూరం ప్రక్షాళన చేయడానికి గుజరాత్ ప్రభుత్వం వది వేలమందిని తరలించినట్లు అక్కడి అధికారులే స్వయంగా చెప్పారని మంత్రి వాకిటి శ్రీవారి అన్నారు.

రఘురామ కస్టోడియన్ టార్గెట్ కేసు

దర్యాప్తు అధికారి ముందు హాజరు కండి- బీహార్ కేడర్ ఐపిఎస్ నాయక్కు హైకోర్టు ఆదేశం



అమరావతి, మార్చి 29, ఐఎన్బిఐమ్స్ ఏపీ డిప్యూటీ స్పీకర్ రఘురామకృష్ణరాజు కస్టోడియన్ టార్గెట్ వ్యవహారంలో ఈ కేసు దర్యాప్తు చేస్తున్న అధికారి ముందు హాజరు కావాలని బీహార్ కేడర్ ఐపిఎస్ అధికారి సునీల్ కుమార్ నాయక్ను హైకోర్టు ఆదేశించింది. మార్చి 5వ తేదీ లేదా అంతకంటే ముందు దర్యాప్తు అధికారి ఎదుట హాజరు కావాలని జారీ చేసిన ఆ ఆదేశాల్లో నాయక్కు హైకోర్టు స్పష్టం చేసింది. ఎలాంటి కఠిన చర్యలకు పాల్పడకుండా చట్టంలోని నిబంధనలను లోబడి సునీల్ కుమార్ నాయక్ను విచారించాలని దర్యాప్తు అధికారికి ఈ సందర్భంగా ఏపీ హైకోర్టు సూచించింది. ఐపిఎస్ అధికారి సునీల్ కుమార్ నాయక్ దాఖలు చేసిన ముందస్తు బెయిల్ పిటిషన్పై సోమవారం ఏపీ హైకోర్టులో విచారణ జరిగింది. ఈ సందర్భంగా హైకోర్టు పై విధంగా స్పందించింది. ఇక మార్చి 9వ తేదీకి సునీల్ కుమార్ ప్రధాన బెయిల్ పిటిషన్ విచారణను హైకోర్టు వాయిదా వేసింది. ఈ సందర్భంగా

రాజకీయ కారణాలతో తన పిటిషన్లను నిందితుడిగా చేర్చారంటూ సునీల్ తరపు సీనియర్ న్యాయవాది పరమేశ్వర్ వాదనలు వినిపించారు. ఈ కస్టోడియన్ టార్గెట్ సునీల్ నాయక్కు సంబంధం లేదని కోర్టు దృష్టికి ఈ సందర్భంగా పరమేశ్వర్ తీసుకెళ్లారు. ఇంకోవైపు సునీల్ నాయక్ వేసిన ముందస్తు బెయిల్ పిటిషన్కు విచారణ అర్హత లేదని పోలీసుల తరపు సీనియర్ న్యాయవాది సిద్ధార్థ్ లూథ్రా కోర్టుకు వివరించారు. అలాగే సునీల్ నాయక్ ముందస్తు బెయిల్ కోరుతూ వేసిన పిటిషన్ను గుంటూరు కోర్టు గతంలో కొట్టి వేసిందంటూ హైకోర్టు దృష్టికి సిద్ధార్థ్ లూథ్రా తీసుకెళ్లారు. పోలీసుల మొదట నమోదు చేసిన ఎఫ్ఐఆర్లో పేరు లేదనే కారణంతో పిటిషన్ దర్యాప్తు నుంచి తప్పించుకో లేదని హైకోర్టు ఈ సందర్భంగా వ్యాఖ్యానించింది. ఎఫ్ఐఆర్లో అందరి నిందితుల పేర్లు చేర్చాల్సిన అవసరం లేదని.. నిందితులను చేర్చే అవకాశం ఉంటుందని హైకోర్టు పేర్కొంది.

కొనసాగిన ఇజ్రాయిల్ దాడులు

బాంబు దాడిలో ధ్వంసమైన గాంధీ ఆస్పత్రి 165కు చేరుకున్న పాఠశాల దాడి మృతులు



ఈ యుద్ధం మరో నాలుగైదు వారాలు జరగొచ్చు

అమెరికా అధ్యక్షుడు ట్రంప్ ప్రకటన



సంపాదకీయం

అనిశ్చితిలో ఇరాన్ భవితవ్యం

అమెరికా యుద్ధ దాహానికి ప్రపంచం వణుకుతోంది. బడిత ఉన్నదీదీ బర్రె అన్నచందంగా అమెరికా తన ఆయుధాలతో ప్రపంచాన్ని బెదిరిస్తోంది. దారికి రాని వారిపై దాడికి తెగిస్తోంది. మొన్న వెనిజువెలా, ఇప్పుడు ఇరాన్ దేశాలు దెబ్బతిన్నాయి. ప్రపంచ దేశాల్లో అస్థిరతను సృష్టించడం, తమ దారికి తెచ్చుకో వడం అలవాటుగా చేసుకుంది. ఆయుధాలు లేదా, సుంకాలతో బెదిరిస్తోంది. భారత్ ను కూడా ఇదే తరహాలో ఇబ్బందులు పెడుతోంది. తాజా యుద్ధంతో భారత్ తన పూర్వోపాధి మార్పుకోవాలి. స్వతహాగా ఆలోచన చేయాలి. గతంలో ఇరాక్ ను ధ్వంసం చేసిన అమెరికా ఇప్పుడు ఇరాన్ ను తుదముట్టించింది. రేపు ఎవరన్న ప్రశ్న ఉదయిస్తోంది. ఇది నయా నియంతల కాలంగా మారింది. ఓ వైపు అమెరికా, మరోవైపు ఇజ్రాయెల్ కలసి అడుతున్న యుద్ధంలో ప్రపంచ దేశాలకు వణుకు పుట్టేలా ఉంది. అయితే ఇరాన్ కూడా ఇజ్రాయెల్ కు వ్యతిరేకంగా హమాస్, హిజ్బుల్ సలత్ లను ప్రోత్సహించి ఇజ్రాయెల్ పతనాన్ని కోరుకుంది. ఇరాన్ ను అభివృద్ధి చేసుకునే పనిని వదిలి ఇజ్రాయెల్ తో పంతుం పెట్టుకుంది. అణు కార్యక్రమాలను విస్తరించుకుంది. అదే ఇప్పుడు ఖమేనీ పతనానికి దారితీసింది. దశాబ్దాల పాటు తిరుగులేని రీతిలో ఇరాన్ ను శాసించిన అగ్ర నాయకుడు ఖమేనీ.. ప్రత్యర్థి దాడిలో సులువుగా ప్రాణాలు కోల్పోవడం ఆశ్చర్యపరమం లేదు. ఎందుకంటే కొన్ని నెలలుగా ఖమేనీ కదలికలపై దృష్టి పెట్టిన అమెరికా, ఇజ్రాయెల్ మట్టుపెట్ట గలిగాయి. ఆధునిక సాంకేతికతతో ఖమేనీ ప్రాంతాన్ని గుర్తించి దాడి చేసారు. అమెరికా దాడులు దాదాపు ఖాయమని కొద్ది రోజులుగా నృష్టమవుతున్నా ఆయనను సురక్షితంగా ఉంచడంలో అక్కడి అధికార యంత్రాంగం పూర్తిగా విఫలం అయ్యింది. అమెరికా అందించిన రహస్య సమాచారం ఆధారంగా ఇజ్రాయెల్.. శనివారం మొదటి వేగంతో స్పందించి దాడికి దిగడంతో తప్పించుకోవడానికి ఖమేనీకి అవకాశం దక్కలేదు. తమ అణు కేంద్రాలను తొలుత లక్ష్యంగా చేసుకోవచ్చని ఇరాన్ నిఘా వర్గాలు భావించాయి. కానీ తొలి దాడి నేరుగా ఖమేనీపైనే జరుగుతుందని ఊహించలేకపోయాయి. ఈ క్రమంలో ఇరాన్ భవితవ్యం ఇప్పుడు ప్రశ్నార్థకంగా మారింది. ఇప్పటికైనా ఇరాన్ తన ఛాందసవాద పంథాను వీడాలి. ఉగ్రవాదులను ప్రోత్సహించి, ఇతర దేశాలపై పురిగొల్పే విధానాల నుంచి తప్పుకోవాలి. ప్రజలంతా ఎవరికి తోచినట్లు వారు బతికేలా చేసుకోవాలి. పాకిస్తాన్ కూడా ఇలాగే ఉగ్రవాదులను ఎగదోస్తూ వచ్చింది. చివరకు సహనం నశించిన భారత్ ఆపరేషన్ సిందూర్ తో దాడులు చేసింది. అయితే చావుతప్పి కన్ను లోట్టపోయి నట్లుగా ఇప్పుడు పాక్ పరిస్థితి మారింది. అఫ్ఘాన్ ఓ కర్యూనికి దిగింది. ఇది దేశాన్ని అతలాకుతలం చేస్తుందన్న విషయం గుర్తించడం లేదు. ఇక ఇరాన్ కూడా ఛాందసవాద భావాలతో రగిలిపోతోంది. ఖమేనీ రాకతో ఇరాన్ మళ్లీ మతఛాందసవాదంలోకి నెట్టబడింది. అక్కడ ప్రజలు ఇటీవలే ఖమేనీ పాలనకు వ్యతిరేకంగా తిరుగుబాటు చేశారు. ప్రభుత్వ దాడుల్లో వేలాదిమంది హతం అయ్యారు. అంతర్గతంగా కూడా ఇరాన్ నాయకత్వం ప్రజల నుంచి తీవ్ర వ్యతిరేకతను ఎదుర్కొంటోంది. ఈ క్రమంలో అమెరికా కూడా పాచిక వేసి ఖమేనీని మట్టు పెట్టింది. గత ఏడాది ఇరాన్ లోని అణు స్థావరాలపై దాడికి సన్నద్ధమవుతున్న తరుణంలోనే.. ఖమేనీ ఎక్కడ దాగున్నారో అమెరికా తెలుసని, కావాలనుకుంటే ఆయనను పంపగలిగి ఉండేవారమని అమెరికా అధ్యక్షుడు డొనాల్డ్ ట్రంప్ పేర్కొన్నారు. నాటి నుంచి ఈ పటిష్ట నిఘా నెట్ వర్క్ ను అమెరికా గూఢచర్య సంస్థ సీఐఎ కొనసాగించింది. గత ఏడాది 12 రోజుల యుద్ధం సమయంలోనే ఖమేనీ, ఇస్లామిక్ రివల్యూషనరీ గార్డ్ దళం మధ్య కమ్యూనికేషన్ సాగుతున్న తీరు, అత్యవసర సమయాల్లో వారు చేపడుతున్న చర్యల గురించి మరింత ఎక్కువగా తెలుసుకుంది. ఆ సమాచారం ఆధారంగా తన నిఘా సామర్థ్యానికి సీఐఎ పదును పెట్టింది. తద్వారా.. ఖమేనీ కదలికలను ఎప్పటికప్పుడు పరిశీలించడం, తదుపరి అడుగుల గురించి మరింత కచ్చితత్వంతో అంచనాలు వేయగలిగే సత్తాను సాధించింది. ఖమేనీ కదలికలపై అత్యంత విశ్వసనీయ సమాచారాన్ని సీఐఎ.. ఇజ్రాయెల్ తో పంచుకుంది. ఆ వెంటనే ఇంటెలిజెన్స్, సైనిక ప్రణాళికపై కసరత్తు మొదలైంది. ఖమేనీ భేటీ శనివారం సాయంత్రం ఉండొచ్చని తొలుత అమెరికా, ఇజ్రాయెల్ దళాలు భావించాయి. అయితే ఆ సమావేశం ఉదయమే జరుగుతున్నట్లు చివరి నిమిషంలో ఇజ్రాయెల్ నిఘా అధికారులకు సమాచారం అందింది. దీంతో శనివారం ఉదయమే టెహ్రాన్ పై విరుచుకుపడాలని నిర్ణయించు కున్నారు. ఖమేనీపై దాడితో యుద్ధాన్ని ప్రారంభించాలని తీర్మానించుకున్నారు. పోరు మొదలయ్యాక ఆయన బంకర్ లో తలదాచుకోవచ్చన్న భావనకు అమెరికా, ఇజ్రాయెల్ లు వచ్చాయి. ఆ సమయంలో ఇరాన్ జాతీయ భద్రతా అధికారులు ఒక భవనంలో.. ఖమేనీ మరో భవనంలో ఉన్నారు. అయినా ఇరాన్ సుప్రీం నేత నిర్దిష్ట ప్రదేశాన్ని గుర్తించిన జెట్ లు అత్యంత కచ్చితత్వంతో దాడులు చేశాయి. ఖమేనీ ప్రాంగణం ధ్వంసమైతే ఉపగ్రహ చిత్రాలు నిర్ధారించాయి. దానిపై 30 బాంబులను ప్రయోగించి నట్లు తెలుస్తోంది. ఖమేనీపై దాడికి శక్తిమంతమైన 'బంకర్ బస్టర్' బాంబులను కూడా వాడినట్లు వార్తలు వస్తున్నాయి. ఇప్పుడు భవిష్యత్ ఏంటన్నది ఇరాన్ ఆలోచించాలి. ఇరాక్ పతనమైతే ఇరాన్ కూడా పతనమవుతుందా లేక లేచి నిలబడుతుందా అన్నది చూడాలి. ఆయుధ పోటీలో ఇప్పుడు ఈ యుద్ధం పరాకాష్ఠగా చూడాలి. ఇరాన్ ప్రజలను ఏ విధంగా ముందుకు తీసుకెళ్లాలన్న ఆలోచన తదుపరి నాయకత్వం చేయాలి. ప్రపంచ దేశాల్లో తనకుంటూ స్థానాన్ని పదిలం చేసుకోవాలి. అమెరికా అధ్యక్షుడు డొనాల్డ్ ట్రంప్ ఆశిస్తున్నట్లుగా ఇరాన్ లో ఇప్పటికప్పుడు అధికార మార్పిడి జరిగే అవకాశాలు మాత్రం లేవు. సుప్రీం లీడర్ లేకపోయినా పాలనా వ్యవహారాలు సజావుగా సాగేందుకు అవసరమైన వ్యవస్థ అందుబాటులో ఉండటం, కొత్త పాలకుడి నియామకానికి సృష్టమైన మార్గనిర్దేశాలు ఉండటమే అందుకు కారణం. ఖమేనీ మరణంతో ఇప్పటికే ఈ మండలి చేతుల్లోకి ఇరాన్ పాలనా బాధ్యతలు వెళ్లాయి. ఇందులో దేశాధ్యక్షుడు మసౌద్ పెజిషియాన్, న్యాయ వ్యవస్థ అధిపతి ఫౌలామ్ హాజీనీ మొహ్సెనీ ఎజెహీలకు తోడు తృతీయ సభ్యుడిగా ఆయతుల్లా అలీ రెజా ఆరాఫీ ప్రస్తుతం ఎంపికయ్యారు.

కువైట్ లో కూలిన అమెరికన్ ఫైటర్ జెట్

తామే కూల్చామని ఇరాన్ ప్రకటన కువైట్, మార్చి 1: అమెరికా సైనిక యుద్ధ విమానాన్ని కూల్చివేసినట్లు ఇరాన్ తెలిపింది. అమెరికా ఎఫ్-15 యుద్ధ విమానం కువైట్ గగనతలంలో కూలిపోయింది. విమానం కూలిపోయే ముందు ఫైలట్ విమానంలో నుండి బయటకు వెళ్లడని అంతర్జాతీయ మీడియా నివేదిస్తోంది. ఫైలట్ స్వల్పంగా గాయపడినట్లు సమాచారం. విమాన ప్రమాదానికి సంబంధించిన దృశ్యాలు విడుదల అయ్యాయి. విమానం మంటల్లో చిక్కుకుని పడిపోతున్నట్లు వీడియోలో కనిపిస్తోంది. ఇరాన్ ఒకేసారి ఇజ్రాయెల్, గల్ఫ్ ప్రాంతంలోని అమెరికా వైమానిక స్థావరాలపై క్షిపణులను ప్రయోగించడం ద్వారా తన దాడులను కొనసాగిస్తోంది. కువైట్ ఇంటిగ్రేటెడ్ డిఫెన్స్ ఫోర్స్ లోని ఇండస్ట్రియల్ కంపెనీ సోమవారం విమానం శిథిలాలు మినా అల్ అహ్మద్ శుద్ధి కార్యాలయంలోకి వడ్డయని ధ్వంసం చేసింది. ఇద్దరు కార్మికులు గాయపడ్డారని కిపిక్ తెలిపింది. ఈ ప్రాంతంలో మోహరించిన ఎంబెం-104 పేట్రీయాల్ క్షిపణి రక్షణ వ్యవస్థ ద్వారా విమానం ప్రమాదపడతూ కూలిపోయిందని అనుమానిస్తున్నారు.

పేట్రీయాల్ అనేది బాలిస్టిక్ క్షిపణులు, శత్రు మానవులను కూల్చివేసేందుకు సాధారణంగా ఉపయోగించే అధునాతన వ్యవస్థ. ఇజ్రాయెల్ తో పాటు అమెరికా వైమానిక స్థావరాలున్న గల్ఫ్ దేశాలపై కూడా క్షిపణి దాడులకు దిగింది. యూఎఈ, కువైట్, బహ్రైన్, ఖతార్ తదితర దేశాల్లోని అమెరికా జేస్ లపై దాడులు చేసింది. కాగా, సోమవారం శత్రు దేశానికి చెందిన ఓ ఫైటర్ జెట్ ను కూల్చివేసినట్లు ఇరాన్ ప్రకటించింది. కువైట్ గగనతలంలో ఎగురుతున్న ఒక ఎఫ్-15 ఫైలర్ జెట్ ను తమ క్షిపణి వ్యవస్థతో కూల్చివేసినట్లు వెల్లడించింది. దీనికి సంబంధించిన వీడియోను కూడా ఇరాన్ విడుదల చేసింది. వైరల్ అవుతున్న ఆ వీడియో ప్రకారం.. ఓ యుద్ధ విమానం మంటల్లో చిక్కుకుని నెమ్మదిగా కిందకు పడిపోతున్న దృశ్యాలు కనిపిస్తున్నాయి. అయితే ఈ విమానం అమెరికాదా లేక ఇజ్రాయెల్ దా అనే దానిపై ఇంకా స్పష్టత రాలేదు. ఫైలట్లు ఇద్దరు పారాచూట్ల సాయంతో క్షేమంగా బయటపడినట్లు వార్తలు వస్తున్నాయి. అలాగే, ఈ యుద్ధం ఆపేందుకు మధ్య వర్తులతో ఇరాన్ సంప్రదింపులు జరుపుతోందంటూ ప్రావిన్స్ లోని మినాబ్ లోని షాజరే తయ్యబై బాలికల ప్రాథమిక పాఠశాలలో శనివారం ఈ దాడి జరిగింది. 96 మంది గాయపడ్డారని ఐఆర్ఎన్ ఏ వార్తా సంస్థ నివేదించింది. దాడి జరిగిన ప్రదేశంలో శోధన, రక్షణ చర్యలు ముగిసాయని మినాబ్ కౌంటీ గవర్నర్ తెలిపారు. బాలికల పాఠశాలపై దాడి వార్తలను ఇజ్రాయెల్ ఖండించింది. నివేదికలను పరిశీలిస్తున్నట్లు తెలిపింది. ఇరాన్ విదేశాంగ మంత్రి అబ్బాస్ అరఫ్ఘి ట్విట్టర్ లో దాడికి సంబంధించిన ఫోటోను పంచుకున్నారు. ఇజ్రాయెల్, అమెరికా శనివారం ఇరాన్ పై ఉమ్మడి దాడిని ప్రారంభించాయి. ఈ దాడిలో ఇరాన్ సుప్రీం నాయకుడు అయతుల్లా అలీ ఖమేనీ మరియు ఇతర సీనియర్ సైనిక అధికారులు మరణించారు.



వస్తున్న వార్తలను ఇరాన్ నేషనల్ సెక్యూరిటీ కౌన్సిల్ కార్యదర్శి అలీ లరిజానీ ఖండించారు. అమెరికాతో చర్చల ప్రసక్తే లేదని తేల్చి చెప్పారు. పశ్చిమాసియాలో ఉద్రిక్తతలు రోజురోజుకూ తీవ్రమవుతున్నాయి. ఇరాన్, అమెరికా మధ్య కలిగిన ఇజ్రాయెల్ మధ్య దాడులు, ప్రతిదాడులు మూడో రోజుకు చేరుకున్నాయి. యుద్ధం ప్రారంభమైన మొదటి రోజే ఇరాన్ సుప్రీం లీడర్ అయతుల్లా అలీ ఖమేనీ మరణించడం ప్రపంచవ్యాప్తంగా సంచలనం సృష్టించింది. ఖమేనీ మృతికి ప్రతీకారంగా ఇరాన్ కూడా దాడులు ప్రారంభించింది

కొనసాగిన ఇజ్రాయెల్ దాడులు

టెహ్రాన్, మార్చి 1: అమెరికా-ఇజ్రాయెల్ సంయుక్తంగా చేపట్టిన 'ఆపరేషన్ రోరింగ్ లయన్' లో భాగంగా సోమవారం తెల్లవారుజామున ఉత్తర టెహ్రాన్ లో ఉన్న గాంధీ హాస్పిటల్ పై ఇజ్రాయెల్ వైమానిక దాడులు జరిపింది. ఈ దాడిలో భవనం చాలా వరకు దెబ్బతింది. బాంబుల తాకిడికి కిటికీలు పగిలిపోయి, వార్డుల నిండా శిథిలాలు పేరుకుపోయాయి. దట్టమైన పొగలు వెలువడటంతో హాస్పిటల్ లో ఉన్న రోగులు ఊపిరాడక ఉక్కిరిబిక్కిరి అయ్యారు. ఇజ్రాయెల్, అమెరికా సంయుక్తంగా చేపట్టిన ఆపరేషన్ లో ఇరాన్ సుప్రీం లీడర్ అయతుల్లా అలీ ఖమేనీ మరణించారు. ఖమేనీ మరణం తర్వాత ఇరాన్ రాజధాని టెహ్రాన్ యుద్ధ జ్వాలలతో అట్టుడుకుతోంది. ఓ వైపు బాంబు దాడులు జరుగుతున్నా నర్సులు తమ ప్రాణాలకు తెగించి ఇస్తుంటే దగ్గరలో ఉన్న సవజాత శిశువులను, బనీయాలలోని చిన్నపిల్లలను చేతులతో పట్టుకొని సురక్షిత ప్రాంతాలకు తరలించారు. ఈ ఘటనపై ప్రపంచ ఆరోగ్య సంస్థ డైరెక్టర్ టెడ్రోస్ అధనామ్ స్పందించారు. ఆసుపత్రులపై దాడులు జరగడం తీవ్ర ఆందోళన కలిగించే విషయం అన్నారు. ఇలాంటి దాడులను అడ్డుకోవడానికి తగిన చర్యలు తీసుకోవాలని ఆయన సూచించారు. ఇదిలావుంటే ఇరాన్ లోని మినాబ్ ప్రావిన్స్ లోని ఒక ప్రాథమిక పాఠశాలపై ఇజ్రాయెల్ దాడిలో మరణించిన వారి సంఖ్య 165కి పెరిగిందని ఇరాన్ మీడియా నివేదించింది. దక్షిణ ఇరాన్ లోని హోర్మోజ్ గాన్

ప్రావిన్స్ లోని మినాబ్ లోని షాజరే తయ్యబై బాలికల ప్రాథమిక పాఠశాలలో శనివారం ఈ దాడి జరిగింది. 96 మంది గాయపడ్డారని ఐఆర్ఎన్ ఏ వార్తా సంస్థ నివేదించింది. దాడి జరిగిన ప్రదేశంలో శోధన, రక్షణ చర్యలు ముగిసాయని మినాబ్ కౌంటీ గవర్నర్ తెలిపారు. బాలికల పాఠశాలపై దాడి వార్తలను ఇజ్రాయెల్ ఖండించింది. నివేదికలను పరిశీలిస్తున్నట్లు తెలిపింది. ఇరాన్ విదేశాంగ మంత్రి అబ్బాస్ అరఫ్ఘి ట్విట్టర్ లో దాడికి సంబంధించిన ఫోటోను పంచుకున్నారు. ఇజ్రాయెల్, అమెరికా శనివారం ఇరాన్ పై ఉమ్మడి దాడిని ప్రారంభించాయి. ఈ దాడిలో ఇరాన్ సుప్రీం నాయకుడు అయతుల్లా అలీ ఖమేనీ మరియు ఇతర సీనియర్ సైనిక అధికారులు మరణించారు.

ఈ యుద్ధం మరో నాలుగైదు వారాలు జరగొచ్చు

వాషింగ్టన్, మార్చి 1: ఇరాన్ తో యుద్ధం మరో నాలుగు, ఐదు వారాలు జరగొచ్చని, ఆ యుద్ధం ముగిసేలోపు మరింత మంది ఎక్కువ అమెరికా సైనికులు మృతి చెందే అవకాశం ఉందని అగ్రరాజ్య అధ్యక్షుడు డొనాల్డ్ ట్రంప్ పేర్కొన్నారు. పశ్చిమాసియాలో ఉద్రిక్తతలపై ట్రంప్ కీలక వ్యాఖ్యలు చేశారు. 'ఆపరేషన్ ఎపిక్ హ్యూరీ' మరికొద్ది రోజుల పాటు పూర్తి స్థాయిలో కొనసాగుతుందన్నారు. అలాగే అమెరికా సైనికుల గురించి కీలక వ్యాఖ్యలు చేశారు. 'ఈ ఆపరేషన్ లో ఇప్పటివరకు ముగ్గురు అమెరికా సైనికులు మృతి చెందారు. మా సైనికుల మృతికి కచ్చితంగా ప్రతీకారం తీర్చుకుంటాం. యుద్ధం ముగిసేలోపు

మరింత మంది అమెరికా సైనికులు ప్రాణాలు కోల్పోయే అవకాశముంది. అయినా ముందుకే వెళ్తాం. ఈ దాడుల వల్ల ఇరాన్ లో 200 మంది మరణించినట్లు తెలిసింది. ఇరాన్ ఐఆర్జీసీ, మిలిటరీ దళాలు ఆయుధాలు వీడితే వారికి రక్షణ కల్పించేందుకు సిద్ధం. లేదంటే వారికి చావు తప్పదు. అలాగే చర్చల కోసం మా దౌత్య మార్గాలు ఇప్పటికే తెరిచే ఉన్నాయి' అని ట్రంప్ పేర్కొన్నారు. అలాగే తనపై జరిగిన హత్యాయత్నాల గురించి కూడా ట్రంప్ స్పందించారు. 'ఖమేనీ ప్రోద్బలంతో నాపై ఇప్పటికే రెండుసార్లు హత్యాయత్నాలు జరిగాయి. అయితే, నేను మొదటి ప్రయత్నంలోనే అతడి కథను ముగించా. నన్ను పట్టుకోకముందే,



నేను అతడిని పట్టుకున్నా. ఇరాన్ పై విస్తృత స్థాయిలో దాడులు జరుపుతున్నాం. ఆ ఆపరేషన్ 4-5 వారాలు కొనసాగొచ్చు. యుద్ధ తీవ్రతను ఇదే విధంగా కొనసాగించడం అమెరికా, ఇజ్రాయెల్ కు 'పెద్ద కష్టం కాదు' అని ట్రంప్ పేర్కొన్నారు.

ఇజ్రాయెల్ దాడులు ఉధృతం

లెబనాన్ పై దాడిలో హిజ్బుల్ చీఫ్ మృతి సౌదీ వార్త 'అల్ హదత్' ధృవీకరణ లెబనాన్, మార్చి 2: పశ్చిమాసియా దేశాల్లో యుద్ధ జ్వాలలు ఎగసిపడుతున్నాయి. లెబనాన్ లోని హెజ్బోల్లా స్థావరాలపై ఇజ్రాయెల్ దాడులు కొనసాగుతున్నాయి. ఇజ్రాయెల్ జరిపిన భీకరవైమానిక దాడుల్లో లెబనాన్ పార్లమెంట్ లోని హెజ్బోల్లా బ్లాక్ అధిపతి మహ్మద్ రాద్ మరణించారు. ఆయన మృతి చెందినట్లు సౌదీ అరేబియాకు చెందిన ప్రముఖ వార్త 'అల్ హదత్' పేర్కొంది. దక్షిణ లెబనాన్ ప్రాంతంలోని హెజ్బోల్లా స్థావరాలపై సోమవారం ఇజ్రాయెల్ రక్షణ దళంవైమానిక దాడులు జరిపింది. ఈ దాడుల్లో మహ్మద్ రాద్ (ఓనీరజీవపటిబ ఖీజీబీ) మృతి చెందారు. ఈ ఉగ్రసంస్థకు చెందిన మరొకరిని ఉన్నతాధికారులు కూడా తమ దాడుల్లో మృతి చెందారని ఐడిఎఫ్

ఇరాన్ ప్రతీకార దాడులు ముమ్మరం

సౌదీలో అలిపెద్ద చమురుశుద్ధి కేంద్రంపై దాడి టెహ్రాన్, మార్చి 2: అమెరికా స్థావరాలే లక్ష్యంగా ఇరాన్ చేస్తున్న ప్రతీకార దాడులతో పశ్చిమాసియా అట్టుడుకుతోంది. ఇప్పటికే అనేక భవనాలు, కీలక స్థావరాలు నేలమట్టం అయ్యాయి. అయితే తాజాగా సౌదీ అరేబియాలోని అలిపెద్ద చమురు శుద్ధి కేంద్రాల్లో ఒకటైన అరామ్ కో రిఫైనరీపై ఇరాన్ డ్రోన్ దాడి చేసినట్లు తెలుస్తోంది. రాస్ తమరాలోని ఈ రిఫైనరీపై షాహెద్-136 డ్రోన్ తో దాడి చేసినట్లు అంతర్జాతీయ మీడియా కథనాలు వెల్లడించాయి. దీనికి సంబంధించిన దృశ్యాలు కూడా సోషల్ మీడియాలో వైరల్ అవుతోన్నాయి. ఈ దాడి ప్రభావం చమురు ధరలపై ఉంటుందని మార్కెట్ నిపుణులు చెబుతున్నారు. అంతర్జాతీయ మీడియా కథనం ప్రకారం.. సోమవారం ఇరాన్ అరామ్ కో రిఫైనరీపై దాడి చేసింది. ఈ దాడి కారణంగా చమురుశుద్ధి కేంద్రం వద్ద భారీగా మంటలు చెలరేగాయి. ఈ ఘటన నేపథ్యంలో రిఫైనరీని తాత్కాలికంగా మూసివేసినట్లు ఆ కథనాలు పేర్కొన్నాయి. అయితే, ప్రస్తుతం మంటలు అదుపులోకి వచ్చాయని సమాచారం. ఈ ఘటనలో ఇప్పటివరకు అస్తి, ప్రాణనష్టానికి సంబంధించిన

వివరాలు తెలియరాలేదు. అమెరికా, ఇజ్రాయెల్ సంయుక్త దాడులకు ఇరాన్ ప్రతీకార దాడులకు దిగిన తరువాత చమురు ధరలు గణనీయంగా పెరిగాయి. ఈ యుద్ధం కారణంగా వివిధ దేశాలకు ఇంధన కొరత ఏర్పడనుంది. ఇప్పటికే యుద్ధం కారణంగా చమురు ధరలు ముందుకున్నాయి. చమురు రవాణాకు కీలకమైన హుజ్జత్ జలసంధిలో నౌకల రవాణాను ఇరాన్ అడ్డుకోవడంతో ధరలు 10 శాతం మేర పెరిగాయి. ప్రస్తుతం అంతర్జాతీయ మార్కెట్ లో బ్యారెల్ ముడి చమురు ధర 80 డాలర్లు దాటింది. ఇప్పుడు తాజా దాడులతో ఈ ధర మరింత పెరిగే అవకాశం ఉందని మార్కెట్ నిపుణులు చెబుతున్నారు. దీంతో ప్రపంచవ్యాప్తంగా ఆందోళనలు వ్యక్తమవుతున్నాయి. ఇంధన ధరలు పెరుగుదల అనేది సామాన్యులు వినియోగించే కిరాణి సామాగ్రి, ఇతర వస్తువుల ధరలపై ప్రభావం చూపనుంది. చాలా మంది వినియోగదారులు ఇప్పటికే పెరిగిన ద్రవ్యోచ్ఛాదంతో సతమతమవుతున్నారు. మరోవైపు, పశ్చిమాసియా దేశాలపై ఇరాన్ ప్రతీకార దాడులు కొనసాగుతున్నాయి. కువైట్ లోని అమెరికా ఎంబస్సీపై డ్రోన్ దాడి జరగొచ్చు. దుబాయ్, దోహా, అబుదాబి, జెరూసలేంలోనూ సోమవారం పేలుడు శబ్దాలు వినిపించాయి.

ఇరాన్ దాడులతో బిక్కుబిక్కుమంటన్న దుబాయి

వరుస డ్రోన్ దాడులతో ప్రజల్లో భయాందోళనలు

అబుదాబి,మార్చి1 పర్యాటకులు, ధనవంతులు, ఇరాన్ డ్రోన్ శకలాలు పడటంతో పామ్ హోటల్లో వ్యాపారాలకు స్వర్ణధామంగా గుర్తింపు పొందిన స్వల్పంగా మంటలు చెలరేగాయి. ఈ ఘటనలో దుబాయి నగరం ఇరాన్ ప్రతీకార దాడులతో ఇద్దరికి గాయాలయ్యాయని, వారు ఆస్పత్రిలో పణికిపోయింది. శనివారం నుంచి క్షిప్రణులు, డ్రోన్లతో కొలుకుంటున్నట్లు ప్రభుత్వ వర్గాలు తెలిపాయి. ఇరాన్ వరుస దాడులు చేస్తున్న ఇరాన్.. ఆదివారం కూడా దాడితో దుబాయిలోని ప్రపంచంలోనే అత్యంత దాడి చేసింది. ఈ దాడులను సమర్థంగా తిప్పికొ ఎత్తయిన భవనాలుగా గుర్తింపు పొందిన బుర్జ్ ఖలిఫా, ట్టామని దుబాయి ప్రభుత్వం ప్రకటించినప్పటికీ.. బుర్జ్ అల్ అరబ్ లకు ముప్పు ఏర్పడింది. శనివారం నిత్యం ప్రశాంతంగా ఉండే నగరంలో భారీ పేలుళ్ల రాత్రి ఇరాన్ డ్రోన్ శకలాలు బుర్జ్ అల్ అరబ్ శిఖరాలు, మంటలు, ఆకాశంలోకి లేస్తున్న దట్టమైన భవనాన్ని తాకటంతో అది స్వల్పంగా దెబ్బతిన్నట్లు పొగ. స్థానికులను భయభ్రాంతులకు గురిచేసింది. అధికారులు తెలిపారు. ముందు జాగ్రత్తగా ఈ రెండు చాలామంది స్థానికులు, పర్యాటకులు దాడులకు భవనాలను అధికారులు ఖాళీ చేయించారు. ఆదివారం సంబంధించిన వీడియోలను సోషల్ మీడియాలో పోస్ట్ తెల్లవారుజామున మూడు భారీ పేలుళ్లు చేశారు. ఎప్పుడు ఏం జరుగుతుందోనని భయంగా వినిపించాయని స్థానికులు చెప్పారు. కృత్రిమంగా ఉందని చెప్పారు. ముందుజాగ్రత్తగా ప్రజలను ఇళ్లలోనే సృష్టించిన విలాసవంతమైన పామ్ జుమైరా డివిలో ఉండాలని ప్రభుత్వం సూచించింది. ఇరాన్ నుంచి కూడా డ్రోన్ పడటంతో మంటలు చెలరేగాయి. కాగా, వచ్చిన క్షిప్రణులు, డ్రోన్లన్నింటినీ కూల్చివేసామని నగరంలో పరిస్థితి అంతా మామూలుగానే ఉందని ప్రకటించింది. దుబాయి మీడియా కార్యాలయం ప్రకటించింది. ఏ క్షణాన ఏం జరుగుతుందోనన్న భయం అయితే, జెబెల్ అలీ పోర్టు సమీపంలో ఇరాన్ అత్యవసర వైద్యసేవల కోసం దుబాయిలో 1,200 ప్రయోగించిన ఓ డ్రోన్ పడి భారీగా మంటలు పడకల రషీద్ ప్రభుత్వానుపత్రిని సిద్ధం చేసినట్లు చెలరేగాయి. దుబాయి గగన రక్షణ వ్యవస్థ కూల్చివేసిన అక్కడ సేవలందిస్తున్న ఓ భారతీయ వైద్యుడు చెప్పారు. చేపట్టింది.



400మంది నర్సింగ్ సిబ్బంది, 200మందికిపైగా వైద్యులను ఉంచినట్లు తెలిపారు. నగరంలో వందలకొద్ది అంబులెన్సులను సిద్ధంగా ఉంచారని అన్నారు. దుబాయిలో పరిస్థితి కాస్త ఆందోళనకరంగానే ఉంది. ఆదివారం మధ్యాహ్నానికి పేలుళ్లు పెరిగాయి. అయినా పరిస్థితి అదుపులోనే ఉంది. సామాన్య జనజీవనానికి పెద్దగా అంతరాయాలు ఏమీ లేవు. ఇళ్లకే పరిమితమయ్యాయి. ఏ క్షణాన ఏం జరుగుతుందోనన్న భయం వెంటాడుతున్నా ఇక్కడి ప్రభుత్వంపై మాకు నమ్మకం ఉంది. యూఏఈ ఇప్పటికే ఎన్నో జాగ్రత్త చర్యలు చేపట్టింది.

మోగులూరి ఆర్మీ శ్రీజను ఆన్వేషించిన మాజీ ఎమ్మెల్యే డాక్టర్ మొండితోక జగన్మోహనరావు



బి ఎన్ బి టైమ్స్ కంచికపర్ల మార్చి 2 : వైఎస్ఆర్ కాంగ్రెస్ పార్టీ నాయకులు మోగులూరి జగన్మోహనరావు, మార్కెటింగ్ యార్డ్ మాజీ వైస్ చైర్మన్ మాడుగుల శంకర్ మనుమరాలు,మోగులూరి గాంధీ, తులసి దంపతుల కుమార్తె ఆర్మీ శ్రీజను ఆన్వేషించిన వేడుకలో పాల్గొన్న ఆర్మీ శ్రీజను స్థానిక వైఎస్ఆర్ కాంగ్రెస్ పార్టీ నాయకులతో కలిసి ఆశీర్వాదించిన మాజీ ఎమ్మెల్యే డాక్టర్ మొండితోకజగన్మోహనరావు ఈ కార్యక్రమంలో కంచికపర్ల పట్టణ వైఎస్ఆర్ కాంగ్రెస్ పార్టీ అధ్యక్షుడు ఉపసర్పంచ్ వేమా సురేష్ బాబు,పట్టణ వైఎస్ఆర్ కాంగ్రెస్ పార్టీ ఉపాధ్యక్షులు మాడుగుల మధు, అమర్లపూడి యోహన్,పట్టణ వైఎస్ఆర్ కాంగ్రెస్ పార్టీ కార్యదర్శి దేవిరెడ్డి శ్రీనివాసరావు, నందిగూడు నియోజకవర్గ వైఎస్ఆర్ కాంగ్రెస్ పార్టీ ఎన్ సి సెల్ అధ్యక్షులు మంగళపూడి కోటి బాబు, శ్యామ్, తదితరులు పాల్గొన్నారు.

మాదిగ కులస్తుల తొలి బోసం కలపత్రాలని ఆవిష్కరించిన ఎమ్మార్పీఎస్ నాయకులు



బి ఎన్ బి టైమ్స్ పెనుగంచిప్రోలు మార్చి 2 : జగ్గయ్యపేట పట్టణంలోని కాకాని నగర్ లో ఎమ్మార్పీఎస్ నాయకులు స్థానిక పెద్దలతో కలిసి మాదిగ కులస్తుల తొలి బోసం జాతర కలపత్రాలను ఆవిష్కరించడం జరిగింది. ఈ కార్యక్రమాన్ని ఉద్దేశించి ఎమ్మార్పీఎస్ నాయకులు మాట్లాడుతూ పెనుగంచిప్రోలు గ్రామంలో వేంచేసి ఉన్న శ్రీ గోపయ్య సమేత శ్రీ లక్ష్మీ తిరుపతమ్మ అమ్మవారి చిన్న తిరునాళ్ళ మహోత్సవ కార్యక్రమంలో భాగంగా కొన్ని రకాల్లాగా అమ్మవారికి తొలి బోసం చింతయ్య మాదిగ వారసత్వాన మాదిగలే సమర్పించడం జరుగుతుందని కావున ఈ చారిత్రాత్మక కార్యక్రమానికి మార్చి4న పద్మశ్రీ మండకృష్ణ మాదిగ గారు అమ్మవారికి తొలి బోసం సమర్పిస్తారు అని తెలియజేస్తూ ప్రతి ఒక్కరు ఈ కార్యక్రమంలో పాల్గొని విజయవంతం చేయాలని కోరడం జరిగింది.ఈ క్రమంలో ఎమ్మార్పీఎస్ జిల్లా ఉపాధ్యక్షులు మాతంగి దావీదు మాదిగ, ఎమ్మార్పీఎస్ జగ్గయ్యపేట నియోజకవర్గం ఇంచార్జ్ చింతిరాల గోపి మాదిగ, జగ్గయ్యపేట మండలం ఎమ్మార్పీఎస్ అధ్యక్షుడు అమృతబోయిన రాజాజి మాదిగ, నెమ్మడి సమియేలు మాదిగ, వల్లభదాసు తిరుపతిరావు మాదిగ, ఆన్లైన్ సీమెను మాది

సింగరకొండ శ్రీ ప్రసన్నాంజనేయ స్వామి వారి 71వ వార్షిక తిరునాళ్లకు వచ్చే భక్తులకు ఎలాంటి అసౌకర్యం కలగకుండా అవసరమైన ఏర్పాట్లు పటిష్టంగా చేపట్టాలని జిల్లా కలెక్టర్ శ్రీ పి రాజాబాబు, అధికారులను ఆదేశించారు.



బి ఎన్ బి టైమ్స్, అద్దంకి/ ఒంగోలు మార్చి 02 : సింగరకొండ శ్రీ ప్రసన్నాంజనేయ స్వామి వారి 71వ వార్షిక తిరునాళ్ల సందర్భంగా సోమవారం నాయంత్రం జిల్లా కలెక్టర్ శ్రీ పి రాజాబాబు స్వామివారిని దర్శించుకున్నారు. ఆలయ చైర్మన్ చుండూరి మురళీసుధాకర్, కార్యనిర్వహణ అధికారి ఎం తిమ్మా నాయుడు, జిల్లా కలెక్టర్ శ్రీ పి రాజాబాబుకు వేద పండితులతో స్వాగతం పలికి ప్రత్యేక పూజలు ఆశీర్వాచనం అందించారు. ఈ సందర్భంగా జిల్లా కలెక్టర్ తిరునాళ్ల ఏర్పాట్ల గురించి అధికారులతో సమీక్షించి తిరునాళ్లకు వచ్చే భక్తులకు ఎలాంటి అసౌకర్యం కలగకుండా అవసరమైన ఏర్పాట్లు పటిష్టంగా చేపట్టాలని జిల్లా కలెక్టర్, అధికారులకు, ఆలయ నిర్వాహకులకు, పోలీసు అధికారులకు సూచించారు.అనంతరం గుండ్రకమ్మ పత్రిక సంపాదకులు సందిరెడ్డి కొండలరావు వెలువరించిన సింగరకొండ క్షేత్ర వైభవము పుస్తకాన్ని ఆవిష్కరించారు. ఈ కార్యక్రమంలో దేవస్థానం ట్రస్ట్ బోర్డు సభ్యులు, అధికారులు,కి దేవదాయ శాఖ అధికారులు తదితరులు పాల్గొన్నారు.

లెబనాన్ రాజధాని బీరూట్పై ఇజ్రాయిల్ దాడి



బీరూట్,మార్చి1: లెబనాన్ రాజధాని బీరూట్పై ఇజ్రాయిల్ దాడి చేసింది. లెబనాన్లోని దాదాపు 50 గ్రామాల ప్రజలను ఖాళీ చేయాలని ఇజ్రాయిల్ సైన్యం కోరింది. ఆ తర్వాత ఇరాన్ గల్ఫ్ దేశాలలోని అమెరికా సైనిక స్థావరాలపై ప్రతీకారం తీర్చుకుంది. బహైయన్, జోర్డాన్, కువైట్, ఖతార్, సౌదీ అరేబియా మరియు యునైటెడ్ అరబ్ ఎమిరేట్స్ ఇరాన్ క్షిప్రణులను దాడులను తీవ్రంగా ఖండిస్తూ సంయుక్త ప్రకటన విడుదల చేశాయి. ఇరాన్ సుప్రీం నాయకుడు అలీ ఖమేనే హత్య, పునరావృత ఇజ్రాయిల్ దురాక్రమణలకు ప్రతీకారంగా లెబనాన్ మిలిటెంట్ సంస్థ హెబ్బాల్లా సోమవారం తెల్లవారుజామున ఇజ్రాయిల్ సరిహద్దు దాటి క్షిప్రణులు ప్రయోగించింది. ఈ మేరకు హెబ్బాల్లా ఒక ప్రకటనను విడుదల చేసింది. ఒక సంవత్సరానికి పైగా కాలం తర్వాత హెబ్బాల్లా ఇజ్రాయిల్పై దాడి చేసినట్లు ప్రకటించుకోవడం ఇదే తొలిసారి. ఈ దాడిలో ఒక ప్రక్షేపకాన్ని అడ్డుకున్నామని, మరికొన్ని బహిరంగ ప్రదేశాల్లో పడ్డాయని ఇజ్రాయిల్ రక్షణ దళాలు తెలిపాయి. ఈ ఘటనల్లో ఎటువంటి ప్రాణనష్టం లేదా ఆస్తినష్టం జరగలేదని అధికారులు వెల్లడించారు. 2024లో అమెరికా మధ్యవర్తిత్వంతో ఇజ్రాయిల్, లెబనాన్ మధ్య కాల్యుల విరమణ ఒప్పందం కుదిరింది. దీని ద్వారా ఇజ్రాయిల్ మరియు హెబ్బాల్లా మధ్య ఏడాదికిపైగా కొనసాగిన ఘర్షణలకు ముగింపు పలికింది. ఆ సమయంలో ఇజ్రాయిల్ దాడులు హెబ్బాల్లాను గణనీయంగా బలహీనపరిచినట్లు విశ్లేషకులు భావించారు. అయితే, అప్పటి నుంచి ఒప్పంద ఉల్లంఘనలపై ఇరుపక్షాలు పరస్పరం ఆరోపణలు చేసుకుంటున్నాయి. ఇదిలా ఉండగా, బీరూట్ దక్షిణ శివార్లలో వేలాది హెబ్బాల్లా మద్దతుదారులు ఇరాన్ సుప్రీం నాయకుడికి నివాళులర్పించారు.

నేడు చంద్రగ్రహణతో యాదాద్రి ఆలయం మూసివేత

యాదగిరిగుట్ట,మార్చి2 ఈ నెల 3న సంవృద్ధ చంద్రగ్రహణం సందర్భంగా యాదగిరిగుట్ట శ్రీలక్ష్మీనరసింహస్వామివారి ఆలయాన్ని మూసివేస్తున్నట్లు ఆలయ ఈవో భవానీశంకర్ ఒక ప్రకటనలో తెలిపారు.



చంద్రగ్రహణం కారణంగా ప్రధానాలయంతో పాటు ఉపాలయాలు, అనుబంధ దేవాలయాలలో ఉదయం 7 గంటలలోపు సుప్రభాత, నిజాభిషేకం, అర్చనలు ముగించి మూసివేస్తామని వెల్లడించారు. 4వ తేదీన ఉదయం 3 నుంచి 5.30 గంటల వరకు ప్రధానాలయంతో పాటు ఉపాలయాలను తెరిచి గ్రహణ దోష పరిహారార్థం సంప్రోక్షణ, ఆలయ శుద్ధి కార్యక్రమాలను నిర్వహిస్తామని చెప్పారు. అనంతరం సుప్రభాతం, తిరువారాధన, బాలబోగం, ఆరగింపు, నిజాభిషేకం నిర్వహించి, ఉదయం 8.45 గంటలకు ఉభయ దర్శనాలను ప్రారంభిస్తామని చెప్పారు. చంద్రగ్రహణం సందర్భంగా స్వామివారి సన్నిధిలో రేపు జరిగే హోలికోత్సవాన్ని సోమవారం సాయంత్రం నిర్వహిస్తామని ప్రకటించారు.

నేడు సంపూర్ణ చంద్రగ్రహణం

ఆకాశంలో కనిపించనున్న బ్లడ్ మూన్



హైదరాబాద్,మార్చి2 మంగళవారం రాత్రి ఆకాశంలో అద్భుత ఘట్టం ఆవిష్కృతం కానుంది. సంపూర్ణ చంద్రగ్రహణంతో ఈ అవకాశం దక్కనుంది. ప్రపంచవ్యాప్తంగా 'బ్లడ్ మూన్' కనిపించు చేయనుంది. మంగళవారం మధ్యాహ్నం 3.20 గంటల ప్రాంతంలో బ్లడ్ మూన్ దశ ప్రారంభం కానుంది. అయితే, దీని ప్రభావం మాత్రం 4.34 గంటల నుంచి మొదలవుతుంది. ఇండియాలోని చాలా రాష్ట్రాల్లో బ్లడ్ మూన్ ను చూడాలంటే సూర్యాస్తమయం వరకు వేచి చూడాల్సిందే. ఇక, తెలుగు రాష్ట్రాల్లో కూడా సాయంత్రం 6 గంటల తర్వాతే బ్లడ్ మూన్ ఉంటుంది. గ్రహణం ముగిసే చివరి ఘట్టాన్ని వీక్షించే అవకాశం కూడా తెలుగు రాష్ట్రాలకు ఉండనుంది. భూమి నీడ చంద్రునిపై పూర్తిగా పడినప్పుడు సంపూర్ణ చంద్రగ్రహణం ఏర్పడుతుంది. భూ వాతావరణం సూర్యకాంతిని వక్షిరించి, కేవలం ఎరుపు రంగు కిరణాలను మాత్రమే చంద్రునిపైకి ప్రసరింపజేస్తుంది. దీని వల్ల చంద్రుడు ఎరుపు రంగులో మెరుస్తూ కనిపిస్తాడు. చంద్రుడు ఎరుపు రంగులో కనిపిస్తాడు కాబట్టి.. దాన్ని 'బ్లడ్ మూన్' అని పిలుస్తారు. చంద్రునిపై భూమి నీడ దాదాపు ఒక గంట రెండు నిమిషాల పాటు పడనుంది. అయితే, ఇండియాలోని ప్రజలు బ్లడ్ మూన్ ను కొంత సమయం పాటు మాత్రమే చూసే అవకాశం ఉంటుంది. దేశంలోని చాలా నగరాల్లో 7 నుంచి 25 నిమిషాల పాటు బ్లడ్ మూన్ ను వీక్షించే అవకాశం ఉంటుంది. దేశ రాజధాని ఢిల్లీ ప్రజలకు దాదాపు 20 నిమిషాలకుపైగా సమయం వరకు గ్రహణాన్ని వీక్షించవచ్చు. ఈ అద్భుత దృశ్యాన్ని వీక్షించడానికి భారతదేశంలోని తూర్పు, ఈశాన్య ప్రాంతాలు అత్యంత అనుకూలమైనవి. ఈ ప్రాంతాల్లో త్వరగా చంద్రోదయం అవుతుంది కాబట్టి గ్రహణం ఎక్కువ సేపు ఉంటుంది. ఇటాలి, గువాటా, సిలిగురి, కోల్ కతా వంటి నగరాల్లో గ్రహణం అత్యంత స్పష్టంగా, ఎక్కువ సమయం పాటు కనిపిస్తుందని ఖగోళ శాస్త్రవేత్తలు వెల్లడించారు.

రాజధానిలో మంత్రి నారాయణ పర్యటన

అమరావతి,మార్చి2 వైసిపి ప్రభుత్వం అవలంబించిన మూడు ముక్కలాట ధోరణితో అనేక ఇబ్బందులు వచ్చినప్పటికీ లక్ష్యానికి అనుగుణంగా రాజధాని అమరావతి నిర్మాణ పనులు వేగంగా జరుగుతున్నాయని మున్సిపల్ శాఖ మంత్రి పి నారాయణ అన్నారు. సోమవారం మంత్రి రాజధాని అమరావతిలో పర్యటించారు. నేలపాడులో నిర్మాణంలో ఉన్న గెజిటెడ్ అధికారులు టైమ్ -1, టైమ్ -2, గ్రూప్ డి ఉద్యోగుల క్వార్టర్లను మంత్రి పరిశీలించారు. అనంతరం మంత్రి మాట్లాడుతూ అమరావతిలో భవనాల నిర్మాణ పనులు వేగంగా జరుగుతున్నాయని, మొత్తం 4,026 ఇళ్లకు అంతర్గత పనులు జరుగుతున్నాయని చెప్పారు. అమరావతిలో ప్రైవేట్ సంస్థలు కూడా నిర్మాణ పనులు ప్రారంభించాయన్నారు. నిర్మాణ సంస్థలు తమకు నిర్దేశించిన లక్ష్యాలకు అనుగుణంగా పనులను వేగవంతం చేశాయని, టార్గెట్ ప్రకారం పనులు చేయని షాపూర్టీ పల్లోంజి నిర్మాణ సంస్థ మేనేజ్ మెంట్ తో మాట్లాడుతున్నామని మంత్రి చెప్పారు. షాపూర్టీ పల్లోంజి యాజమాన్యం 5 నెలలుగా వేతనాలు ఇవ్వడం లేదని కార్మికులు ఆందోళన చేసిన విషయాన్ని మంత్రి దృష్టికి తీసుకురాగా వేతనాల చెల్లింపు పై ఎలాంటి సమస్య లేదని, కార్మికులు మంచినీరు కోసం ఆందోళన చేయగా సమస్యను పరిష్కరించడం.. జరిగిందని అన్నారు.ఇన్ఫర్ రింగ్ రోడ్డు విషయంలో వైసిపి ప్రభుత్వం తనపై కూడా కేసులు పెట్టిందని మంత్రి చెప్పారు.




ఉగాదికి విశ్వంభర స్పెషల్ గ్లింప్స్



మెగాస్టార్ చిరంజీవి కథానాయకుడిగా రూపొందుతున్న ప్రతిష్టాత్మక చిత్రం 'విశ్వంభర'పై రోజురోజుకూ అంచనాలు పెరుగుతున్నాయి. దర్శకుడు పశిష్ట ఈ సోషియో ఫాంటసీ ప్రాజెక్టును తెరకెక్కిస్తుండగా, యూవీ క్రియేషన్స్ భారీ బడ్జెట్తో నిర్మిస్తోంది. ఈ చిత్రంలో త్రిష, ఆషిక రంగనాథ్ కథానాయికలుగా నటిస్తున్నారు. సంగీతాన్ని ఎంఎం కీరవాణి అందిస్తుండగా, ఛాయాగ్రహణ బాధ్యతలు చోటా కే నాయుడు నిర్వహిస్తున్నారు. విజువల్ గా తెలుగు ప్రేక్షకులకు కొత్త అనుభూతిని అందించాలనే లక్ష్యంతో ఈ చిత్రం అత్యాధునిక సాంకేతికతతో రూపొందుతోంది. షూటింగ్ పూర్తయినప్పటికీ 'విశ్వంభర' విడుదల కొంతకాలంగా వాయిదా పడుతోంది. ప్రధాన కారణం విజువల్ ఎఫెక్ట్స్ పనులేనని తెలుస్తోంది. అత్యున్నత స్థాయి సిజీ వర్క్ అవసరం కావడంతో ఎక్కువ రాజీ పడకుండా మేకర్స్ సమయం తీసుకుంటున్నారు. టీజర్లోని కొన్ని గ్రాఫిక్స్ పై సోషల్ మీడియాలో వచ్చిన విమర్శలను సీరియస్ గా తీసుకుని రీ-వర్క్ కూడా చేపట్టినట్లు సమాచారం. ఈ చిత్రంలో వీఎఫ్ఎక్స్ దాదాపు రూ. 75 కోట్ల వరకు ఖర్చు చేస్తున్నారనే వార్తలు ఇండస్ట్రీలో చక్కర్లు కొడుతున్నాయి. తాజా సమాచారం ప్రకారం ఉగాది సందర్భంగా 'విశ్వంభర' స్పెషల్ గ్లింప్స్ విడుదల చేయాలని మేకర్స్ ప్లాన్ చేస్తున్నట్లు తెలుస్తోంది. ఇప్పటికే టీజర్తో మంచి క్రేజ్ తెచ్చుకున్న ఈ చిత్రం, కొత్త గ్లింప్స్ తో అంచనాలను మరింత పెంచే అవకాశముందని సినీ వర్గాలు భావిస్తున్నాయి.

పెద్ది రెండో సింగిల్ విడుదలకు సిద్ధం




మెగా పవర్ స్టార్ రామ్ చరణ్ అభిమానులు ఆసక్తిగా ఎదురుచూస్తున్న 'పెద్ది' రెండో సింగిల్ 'రాయ్ రాయ్ రా రా' విడుదలపై ఎట్టకేలకు క్షణిచీ వచ్చింది. తొలి పాట 'చికిరి చికిరి'కి మంచి స్పందన లభించిన నేపథ్యంలో రెండో సాంగ్ పై కూడా భారీ అంచనాలు నెలకొన్నాయి. అయితే ఈసారి ఎలాంటి ప్రోమో విడుదల చేయకపోవడంతో పాట రిలీజ్ టైమ్ పై కొంత గందరగోళం నెలకొంది. తాజా అప్డేట్ ప్రకారం 'రాయ్ రాయ్ రా రా' పాటను మంగళవారం సాయంత్రం 7:02 గంటలకు విడుదల చేయనున్నట్లు మేకర్స్ అధికారికంగా ప్రకటించారు. రిలీజ్ టైమ్ ను కస్టర్మర్ చేస్తూ చరణ్ కి

సంబంధించిన పోస్టర్ ను కూడా విడుదల చేశారు. ఆ పోస్టర్ లో చరణ్ మాస్ అవతారంలో కనిపిస్తూ ఫ్యాషన్ ను ఉత్సాహ పరుస్తున్నారు. ఇండస్ట్రీ వర్గాల సమాచారం ప్రకారం ఈ పాట మోటివేషనల్ టచ్ తో కూడిన మాస్ నాణ్యంగా ఉండనుంది. ముఖ్యంగా చరణ్ దాన్స్ మూవ్స్ ఈ సాంగ్ కు హైలైట్ అవుతాయని టాక్. తన ఎనర్జీ, గ్రేస్ తో చరణ్ మరోసారి అభిమానులను అలరించనున్నాడని తెలుస్తోంది. ఇప్పటికే సోషల్ మీడియాలో ఈ సాంగ్ పై భారీ చర్చ నడుస్తోంది. ఈ చిత్రంలో బాలీవుడ్ బ్యూటీ జాన్వీ కపూర్ హీరోయిన్ గా నటిస్తోంది.

టాక్సీలో తబాహి సాంగ్ విడుదల

కన్నడ రాకింగ్ స్టార్ యష్ నటిస్తున్న మోస్ట్ అవైటెడ్ సాన్ ఇండియా మూవీ 'టాక్సీ'పై ఇప్పటికే భారీ అంచనాలు నెలకొన్నాయి. నేషనల్ అవార్డ్ విన్నింగ్ డైరెక్టర్ గీతూ మోహన్ దాస్ తెరకెక్కిస్తున్న ఈ చిత్రం యష్ కెరీర్ లో మరో మైలురాయిగా నిలవనుందనే విశ్వాసం అభిమానుల్లో కనిపిస్తోంది. ఇప్పటికే విడుదలైన టీజర్ సినిమాపై హైపేను అమాంతం పెంచేసింది. తాజాగా ఈ సినిమా నుంచి ఫస్ట్ సింగిల్ 'తబాహి'ను మేకర్స్ విడుదల చేశారు. అయితే కేవలం ఆడియో రూపంలో మాత్రమే సాంగ్ విడుదల కావడంతో ఫ్యాన్స్ కొంత నిరాశ వ్యక్తం చేస్తున్నారు. విజువల్ ప్రెజెంటేషన్ కోసం ఎదురు చూసిన అభిమానులకు లిరికల్ లేదా వీడియో సాంగ్ రాకపోవడం చిన్న నిరుత్సాహమే అయినప్పటికీ, పాట మాత్రం మంచి రెస్పాన్స్ అందుకుంటోంది. ఈ సాంగ్ ను పాన్ ఇండియా స్థాయిలో అన్ని ప్రధాన భాషల్లో విడుదల చేశారు. తెలుగులో ఈ పాటకు ప్రముఖ లిరిసిస్ట్ రామజోగయ్య శాస్త్రి సాహిత్యం అందించగా, సంగీత దర్శకుడు విశాల్ మిశ్రా స్వరపరచి స్వయంగా ఆలపించారు. మ్యూజిక్ లో యాక్షన్



ఉస్తాద్ నుంచి పవన్ మరో లుక్



పవన్ కల్యాణ్ టైటిల్ రోల్ లో నటిస్తోన్న ప్రాజెక్ట్ ఉస్తాద్ భగత్ సింగ్ హరీష్ శంకర్ డైరెక్షన్ లో తెరకెక్కుతున్నది. ఈ మూవీలో శ్రీలీల ఫీ మేల్ లీడ్ రోల్ లో నటిస్తుండగా.. రాశీఖన్నా కీలక పాత్రలో నటిస్తోంది. టాలీవుడ్ టాప్ లీడింగ్ ప్రొడక్షన్ హౌస్ మైత్రీ మూవీ మేకర్స్ నిర్మిస్తున్న ఈ మూవీ నుంచి ఇప్పటికే లాంచ్ చేసిన దేఖ్ లేగ్ నాలా, సాంగ్స్ నెట్టింట్ వైరల్ అవుతున్నాయి. మేకర్స్ ఏదో ఒక ప్రమాదపనల్ మెటీరియల్ రిలీజ్ చేస్తూ సినిమాపై క్యూరియాసిటీ పెంచుతున్నాయి. తాజాగా రిలీజ్ చేసిన లుక్ లో ఉస్తాద్ భగత్ సింగ్ గా పవన్ కల్యాణ్ తన దైన స్టైల్ లో చైర్ పై కూర్చొని ఛిత్ర అవుట్ మూడ్ లో ఉండటం చూడొచ్చు. ఈ స్టైల్ చూస్తుంటే అభిమానులు ఆశించే ఎంటర్టైన్ మెంట్ ఉస్తాద్ భగత్ సింగ్ లో ఉన్నట్లుగా ఉండబోతున్నట్లు హరీష్ శంకర్ హింట్ ఇచ్చేస్తున్నారు. తాజా లుక్ అభిమానులు, మూవీ లవర్స్ లో మరింత హైప్ పెంచేస్తుందనడంలో ఎలాంటి సందేహం లేదు. మేకర్స్ ఇప్పటికే రిలీజ్ చేసిన ఉస్తాద్ భగత్ సింగ్ గ్లింప్స్ లో భగత్.. భగత్ సింగ్ మహంకాళి పోలీస్ స్టేషన్, పతర్ గంజ్, ఓల్డ్ సిటీ. ఈ సారి పర్ ఫార్మన్స్ బద్దలైపోయింది. అంటూ పవన్ కల్యాణ్ చెబుతున్న డైలాగ్స్ సినిమాపై అంచనాలు పెంచుతున్నాయి. గబ్బర్ సింగ్ లాంటి బ్లాక్ బస్టర్ కాంబినేషన్ లో వస్తున్న సినిమా కావడంతో అంచనాలు భారీగానే ఉన్నాయి. ఈ చిత్రాన్ని మార్చి 26న ప్రేక్షకుల ముందుకు తీసుకుస్తున్నారు.

స్పిరిట్ నుంచి ప్రకాష్ రాజ్ ఔట్



యాక్షన్ ప్రభాస్ బ్యాక్ టు బ్యాక్ సినిమాలను లైన్ లో పెట్టాడని తెలిసిందే. వీటిలో మోస్ట్ ఎవెయిటెడ్ క్రేజీ ప్రాజెక్ట్ స్పిరిట్. యానిమల్ డైరెక్టర్ సందీప్ రెడ్డి వంగా డైరెక్ట్ చేస్తున్న ఈ మూవీ షూటింగ్ ఇప్పటికే మొదలైంది. కాగా ఈ చిత్రంలో విలక్షణ నటుడు ప్రకాష్ రాజ్ కీలక పాత్రలో నటిస్తున్నట్లు వార్తలు వచ్చాయి. అయితే స్పిరిట్ షూటింగ్ ను తాను ఇంకా మొదలుపెట్టలేదని క్షణిచీ కూడా ఇచ్చారు ప్రకాష్ రాజ్. ఇదిలా ఉంటే మరోవైపు ఎవరూ ఊహించని విధంగా బాలీవుడ్ నటుడు వివేక్ ఒబెరాయ్ లుక్ ను పేర్ చేశారు. ఈ నేపథ్యంలో తాజా పుకారు ఒకటి నెట్టింట్ వైరల్ అవుతోంది. మేకర్స్ ప్రకాష్ రాజ్ పేరు ట్యాగ్ చేయకపోయే సరికి దాదాపు స్పిరిట్ నుంచి తప్పుకున్నట్టేనంటూ కొత్త వార్త తెరపైకి వచ్చింది. రాజకీయాలకు సంబంధించిన కామెంట్స్ చేయడం సినిమాపై ప్రభావం చూపించే అవకాశం ఉందని సందీప్ రెడ్డి వంగా ప్రకాష్ రాజ్ కు చెప్పాడట. అయితే కామెంట్స్ చేయడం గురించి ప్రకాష్ రాజ్ డైరెక్టర్ సందీప్ రెడ్డి ఎలాంటి హామీనివ్వకపోవడంతో ఈ సినిమా నుంచి ప్రకాష్ రాజ్ తప్పించి వివేక్ ఒబెరాయ్ ను తీసుకున్నట్లు వార్తలు వస్తున్నాయి. కానీ ఈ వార్తలపై మేకర్స్ నుంచి ఎలాంటి అధికారిక ప్రకటన రాలేదు. హై ఓల్డీజీ కాప్ డ్రామా నేపథ్యంలో రాబోతున్న ఈ చిత్రంలో యానిమల్ ఫేం తృప్తి డిప్రు హీరోయిన్ గా నటిస్తోంది.

సాంతూరు తుమ్మెనపేట్ లో ఖరదోష్ దంపతులు

తులసిపూజ..సత్యనారాయణస్వామి వ్రతం

వివాహానంతరం టాలీవుడ్ క్రేజీ కపుల్ విజయ్ దేవరకొండ-రమ్యక స్వగ్రామానికి రావడంతో నాగర్ కర్నూల్ జిల్లా బల్లూరు మండలం తుమ్మెనపేట గ్రామం పండుగ వాతావరణంలో మునిగిపోయింది. నూతన దంపతుల రాకతో గ్రామంలో ఉత్సాహం వెల్లివిరిసింది. పెళ్లి తర్వాతి సంప్రదాయ ఆచారాల్లో భాగంగా ఈ జంట దప్పు, మంగళ వాయిద్యాల నడుమ ఘనంగా గ్రామంలోకి ప్రవేశించారు. అనంతరం తులసిపూజకు ప్రత్యేక పూజలు నిర్వహించారు. వేద పండితుల మంత్రోచ్ఛారణల మధ్య సత్యనారాయణ స్వామి వ్రతంలో ఆసీనులై, కళకళలాడాయి.

కుటుంబ సభ్యులతో కలిసి సంప్రదాయబద్ధంగా కార్యక్రమాలను నిర్వహించారు. ఈ వేడుకను ప్రత్యేకంగా వీక్షించేందుకు అచ్చం పేట నియోజకవర్గానికి చెందిన వివిధ రాజకీయ పార్టీల ముఖ్య నేతలు, గ్రామ పెద్దలు, అభిమానులు పెద్ద సంఖ్యలో తరలివచ్చారు. సుమారు 400 మందికి పైగా ఆచార్యులు హాజరైనట్లు సమాచారం. విజయ్-రమ్యకలను ఒక్కసారి చూడాలనే ఆశతో చుట్టుపక్కల గ్రామాల నుంచి ప్రజలు భారీగా చేరుకున్నారు. తమ అభిమాన సబులు సొంత ఊరిలో ఇంత సాదాసీదాగా, సంప్రదాయ బద్ధంగా వేడుకలు జరుపుకోవడం చూసి అభిమానులు ఆనందం వ్యక్తం చేశారు. గ్రామంలోని వీధులన్నీ జనంతో కళకళలాడాయి.